



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

புதன்கீழமை 27-12-2023



துல்லியமாகச் சொன்னார்களா?

“மழை பற்றி 12 ஆம் தேதியே எச்சரித்தபிறகும் தமிழ்நாடு எடுத்த முன் எச்சரிக்கை நடவடிக்கைகள் என்ன?” என்று எதுவும் தெரியாத சிலர் கேள்வி எழுப்பி வருகிறார்கள். மழை பெய்யும் என்று சொன்ன வானிலை ஆய்வு மையம், இந்தளவுக்கு மழை பெய்யும் என்று எச்சரிக்கவில்லை என்பதே உண்மை.

“தென் மண்டல வானிலை ஆய்வு மையம் சென்னையில்தான் உள்ளது. இந்த அலுவலகம் சார்பில் தென் மாநிலங்களுக்கான மழை அபாயம் குறித்து 12 ஆம் தேதியே தகவல் அளிக்கப்பட்டுள்ளது. அதில் 14 முதல் 16 வரை யிலான மழை அறிவிப்பு இருந்தது. இது அதிநவீன மையம் என்பதால் அடுத்த 5 நாட்களுக்கான மழை குறித்து அறிந்து எச்சரிக்கை தருகின்றனர். இது தவிர ஒவ்வொரு 3 மணி நேரத்துக்கும் மழை எச்சரிக்கையும் அளிக்கப் பட்டு வருகிறது. தங்களுக்கு முன்னெச்சரிக்கை கிடைக்கவில்லை என்று கூறுபவர்கள் இதை மனதில் வைப்பது அவசியம். அங்கு டோப்ளர் எனும் 3 அதிநவீன கருவிகள் உள்ளன. மழை பற்றி 12 ஆம் தேதியே அளித்த எச்சரிக்கைக்குத் தமிழக அரசு எடுத்த முன்னெச்சரிக்கை நடவடிக்கைகள் என்ன? கனமழை பெய்யும் என்று முன்கூட்டியே எச்சரித்தும் உரிய முன்னெச்சரிக்கை நடவடிக்கைகளை மாநில அரசு எடுக்கவில்லை” என்று ஒன்றிய அமைச்சர் நர்மலா சீதாராமன் குற்றம் சாட்டி இருக்கிறார்.

டிசம்பர் 12 ஆம் தேதி வானிலை ஆய்வு மையம் என்ன சொன்னது?

நாள்: 12.12.2023 நேரம்: 12:30 மணி வானிலை தகவல்:

தென்கீழ்க்கு அரபிக்கடல் பகுதிகளில் ஒரு வளிமண்டல கீழடுக்கு சுழற்சி நிலவுகிறது.

* 12.12.2023: தமிழகத்தில் ஓரிகு இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும். கன்னியாகுமரி, திருநெல்வேலி, தூத்துக்குடி மற்றும் இராமநாதபுரம் மாவட்டங்களில் ஓரிகு இடங்களில் கனமழை பெய்ய வாய்ப்புள்ளது.

* 13.12.2023 மற்றும் 14.12.2023: தமிழகத்தில் ஓரிகு இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.

* 15.12.2023: தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.

* 16.12.2023: தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும். புதுக்கோட்டை, தஞ்சாவூர், திருவாரூர், நாகப்பட்டினம், மயிலாடுதுறை மாவட்டங்கள் மற்றும் காரைக்கால் பகுதிகளில் ஓரிகு இடங்களில் கனமழை பெய்யவாய்ப்புள்ளது.

* 17.12.2023 மற்றும் 18.12.2023: தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.

- இயக்குனர் தென் மண்டல தலைவருக்காக மண்டல வானிலை ஆய்வு மையம், சென்னை - வெளியிட்ட அறிக்கை இது. மதியம் 12.30க்கும் வெளியான அறிக்கை இது. இரவு 7 மணிக்கும், 10 மணிக்கும் வெளியிட்ட அறிக்கையில் 'கனமழை' இருக்கும் என்றார்கள்.

* கனமழை என்றால் மஞ்சள்

* மிக கனமழை என்றால் ஆரஞ்சு

* அதி கனமழை என்றால் சிவப்பு வண்ணத்தில் வானிலை ஆய்வு மையம் செய்தி வெளியிடும். ஆனால் 12 ஆம் தேதி வெளியான அறிக்கையில் சிவப்பு நிறம் இல்லை. மஞ்சளில்தான் வெளியிட்டார்கள்.

நெல்லை, தூத்துக்குடியில் பெய்த மழை அளவு எவ்வளவு?

17 ஆம் தேதியன்று தூத்துக்குடி மாவட்டம் ஸ்ரீவைகுண்டத்தில் 48 செ.மீட்டரும், திருச்செந்தூரில் 36 செ.மீட்டரும், கோவில்பட்டியில் 36 செ.மீட்டரும் பெய்தது. இதே போல் நெல்லை மாவட்டத்தில் 25 முதல் 35 செ.மீட்டர் மழை பெய்தது.

18 ஆம் தேதி காய்பட்டினத்தில் 95 செ.மீட்டருக்கு மழை பெய்துள்ளது. மேற்குத் தொடர்ச்சி மலையைச் சுற்றியுள்ள அனைத்து மாவட்டங்களிலும் 39 இடங்களில் அதிகமழை பெய்தது. 33 இடங்களில் மிக கனமழை பெய்தது. 12 இடங்களில் கனமழை பெய்தது. நெல்லை மாவட்டத்தில் அதிக படசமாக 62 செ.மீட்டர் மழை பெய்தது. தூத்துக்குடி மாவட்டத்தில் சராசரியாக 38 செ.மீட்டர் மழை பெய்தது. இவை வானிலை ஆய்வு மையமே எதிர் பாராதது ஆகும்.

18 ஆம் தேதி செய்தியாளர்களுக்கு பேட்டி அளித்த வானிலை மையத்தின் தென் மண்டலத் தலைவர் பாலச்சந்திரன், “பொதுவாக புயல், தாழ்வு மண்டலம், தாழ்வுப் பகுதி போன்ற நீகழ்வுகள் வரும் போதுதான் அதிகமழை இருக்கும். ஆனால் வளிமண்டல சுழற்சி உருவாகி, அதில் அதிகமழை வரை இப்போது பெய்திருக்கிறது. இது போல் பெய்தது இல்லை” என்று சொன்னார். (தினத்தந்தி 19.12.2023)

வானிலை ஆய்வு மையம் சொன்னது 'கனமழை' மட்டும் தான். ஆனால், பெய்தது - 'மிக கனமழை'யையும் தாண்டிய 'அதிகமழை' ஆகும். 'இது போல் பெய்தது இல்லை' என்று பாலச்சந்திரனே சொல்லி விட்டார்.

சென்னை வானிலை ஆய்வு மையத்தின் முன்னாள் இயக்குநர் எஸ்.ஆர். ரமணன் அளித்துள்ள பேட்டியில், “வானிலை ஆய்வைப் பொறுத்தவரையில் துல்லியம் என்ற பேச்சுக்கே இடமில்லை. வானிலை என்பது நொடிக்கு நொடி மாறக் கூடியது. சில தரவுகள், முன் அனுபவங்கள் மூலமாகக் கணிக்க முடியும். மழையைக் கணக்கும் அளவுகோலின் உச்சபட்ச அளவே 20 சென்டி மீட்டர் தான். அதற்கு மேல் மழை என்றால் 20க்கும் மேல் என்று சொல்வதுதான் நடைமுறையில் இருக்கிறது. அதைத் தான் ரெட் அலர்ட் என்கிறோம். அது 30 செ.மீ., 40 செ.மீ. ராக இருக்கலாம். துல்லியமாகச் சொல்ல முடியாது. இவை எல்லாம் முன்னறிவிப்புகள், கணிப்புகள் மட்டும்தான்” என்று சொல்லி இருக்கிறார். (ஜீனியர் விகடன் 27.12.2023)

ஆனால் துல்லியமாகக் கணித்ததாகவும், துல்லியமாகச் சொன்னதாகவும் துல்லியமாக துணிச்சலாகப் பொய்ச் சொல்லிக் கொண்டிருக்கிறார்கள் எதிர்க்கட்சியினர்.



இந்திய கம்யூனிஸ்ட் கட்சியின் மூத்த தலைவர் ஆர்.நல்லகண்ணு அவர்களின் 99-வது பிறந்த நாளைப்பொட்டி நேற்று தியாகராயர் நகரிலுள்ள இந்திய கம்யூனிஸ்ட் கட்சி அலுவலகத்தில் நடைபெற்ற விழாவில் முதல்வர் மு.க.ஸ்டாலின் அவர்கள் சார்பில் கழகத் துணைப் பொதுச் செயலாளர் ஆ.ராசா எம்.பி. பங்கேற்று நல்லகண்ணு அவர்களுக்கு பொன்னாடை அணிவித்து வாழ்த்துத் தெரிவித்தார்.

தூத்துக்குடிக்கு சிவகங்கையிலிருந்து ரூ. 1.50 கோடி மதிப்பிலான நிவாரணப் பொருட்கள்!

சிவகங்கை, டி.சு. 27-தூத்துக்குடி, நெல்லை, கன்னியாகுமரி, தென்காசி ஆகிய 4 மாவட்டங்கள் பெரு மழையினால் பாதிப்புக்கு உள்ளானது. இதில் தூத்துக்குடி மாவட்டம் மிகப்பெரிய அளவில் பாதிக்கப்பட்டது. தமிழக முதல்வர் பாதிக்கப்பட்ட மக்களுக்கு நிவாரண உதவிப் பொருட்களை அனுப்பி வைக்குமாறு வேண்டு கோள் விடுத்து இருந்தார்.

அதன்படி சிவகங்கை மாவட்ட நிர்வாகத்தின் சார்பில் ஒரு கோடியே 42 லட்சம் ரூபாய் மதிப்பிலான நிவாரணப் பொருட்கள் லாரி மூலம் அனுப்பி வைக்கப்பட்டது. பலசரக்கு சாமான்கள், உணவுப் பொருட்கள், அரிசி, வேட்டி, சேலைகள், மெழுகுவர்த்திகள், பால் பவுடர் உள்பட பல்வேறு உதவி பொருட்கள் அனுப்பி வைக்கப்பட்டது.

இதில் அலுவலர்கள் சார்பில் ரூ.98 லட்சத்து 81 ஆயிரத்து மதிப்பிலும் பள்ளி மாணவ, மாணவிகள் சார்பில் ரூ.41 லட்சத்து 80 ஆயிரத்து மதிப்பிலும் மொத்தம் ஒரு கோடியே 42 லட்சம் மதிப்பிலான பொருட்களை மாவட்ட ஆட்சியர் திருமதி ஆஷா அஜித் லாரி மூலமாக அனுப்பி வைத்தார்.

திருத்தணி எஸ்.சந்திரன் எம்.எல்.ஏ. தலைவர் டி.ஆர்.தீர்பன் ஏற்பாட்டில் திருவள்ளூரில் மாநில அளவிலான ஆணைகள் போட்டி!

அமைச்சர் ஆர்.காந்தி - எஸ்.ஜெகதீரசுகன் போட்டியை துவக்கி வைத்து பரிசளிப்பு! வி.ஜி.ராஜேந்திரன் எம்.எல்.ஏ பங்கேற்பு!

திருவள்ளூர், டி.சு. 27 - திருவள்ளூர் மேற்கு மாவட்ட தி.மு.க. இளைஞரணி சார்பில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு மாபெரும் மாநில அளவிலான ஆணைகள் போட்டி திருவள்ளூரில் உள்ள ஜி.ஆர்.என். மற்றும் ஜி.வி.ஆர். ஆகிய திருமண மண்டபத்தில் டிசம்பர் 29 மற்றும் 30 ஆகிய தேதிகளில் மாவட்டச் கழக செயலாளர் திருத்தணி எஸ்.சந்திரன் எம்.எல்.ஏ தலைமையில் நடைபெறுகிறது.

இதில் வி.ஜி.ராஜேந்திரன் எம்.எல்.ஏ., நகரக் கழகச் செயலாளர் சி.சு.ரவிச்சந்திரன், நகர மன்ற தலைவர் உதயமலர் பாண்டியன், ம.கிரண், தா.மோதிலால், டி.எம்.சுகுமார், டி.கே.பாபு, ம.புவனேஷ்குமார் ஆகியோர் முன்னிலை வகிக்கிறார்கள்.

இதில் நிகழ்ச்சி ஏற்பாட்டாளர் மாவட்ட இளைஞரணி துணை அமைப்பாளர் ஆணைகள் டி.ஆர். தீர்பன் வரவேற்புரை ஆற்றுகிறார் இந்த போட்டியில் அமைச்சர் ஆர்.காந்தி முன்னாள் ஒன்றிய அமைச்சர் எஸ்.ஜெகதீரசுகன் எம்.பி, ஆகியோர் வெற்றி பெற்றவர்களுக்கு பரிசளிக்கிறார்கள்.

இளைஞரணி துணை செயலாளர்கள் எஸ்.ஜோயல், பிரபு கஜேந்திரன், ப.அப்துல்மாலிக், திருத்தணி எம்.பூபதி, கே.திராவிட பக்தன், ஆர்.டி.இ.ஆதிசேகன், ஏ.ஏ.நாகலிங்கம், இ.குருதாஸ், வி.சி.ஆர்.குமரன், சி.ஜெயபாரதி, எம்.மிதுன் சக்ரவர்த்தி, ப.சிட்டிபாபு, எஸ்.கே.ஆதாம், வி.கி ஷோர், மு.சுப்பிரமணியம், இராஜேஸ்வரி ரவீந்திரநாத் உள்பட பலர் கலந்து கொள்கின்றனர். ஆபவன வண்ணன் நன்றி கூறுகிறார்.

எளிமையின் அடையாளம்; தகைசால் தமிழர்

தோழர் நல்லகண்ணு பல்லாண்டு வாழ வாழ்த்துகிறேன்!

முதல்வர் மு.க.ஸ்டாலின் வாழ்த்துச் செய்தி!

சென்னை, டிசு. 27 - பொதுவுடமை இயக்கத்தின் மூத்தத் தலைவர் தோழர் நல்லகண்ணு அவர்களின் 99வது பிறந்த நாளை முன்னிட்டு, முதலமைச்சர் மு.க.ஸ்டாலின் அவர்கள் வெளியிட்டுள்ள வாழ்த்துச் செய்தியில், “எளிமையின் அடையாளமாகத் திகழும் தகைசால் தமிழர் பல்லாண்டு வாழ வாழ்த்துகிறேன்” என்று குறிப்பிட்டுள்ளார்.



99ஆவது பிறந்தநாள் கொண்டாடும் பொதுவுடமை இயக்கத்தின் மூத்தத் தலைவர், எளிமையின் அடையாளமான தகைசால் தமிழர், தோழர் நல்லகண்ணு அவர்கள் பல்லாண்டு வாழ வாழ்த்துகிறேன்! ஆங்கிலேய அடக்குமுறை ஆட்சியை நம் மண்ணில் இருந்து அகற்றப் போராடிய ஐயா நல்லகண்ணு அவர்கள், நமக்கெல்லாம் உணக்கமாக

வும் உறுதுணையாகவும் இருந்து என்றும் வழி நடத்தி வேண்டும்!

இவ்வாறு முதலமைச்சர் மு.க.ஸ்டாலின் அவர்கள், தமது வாழ்த்துச் செய்தியில் தெரிவித்துள்ளார்.

தருமிகு. **TKS. இளங்கோவன்** அவர்கள்

கழக செய்தி தொடர்பாளர்

முக்தமிழறிஞர், தலைவர்

டாக்டர். கலைஞர் அவர்கள்

நூற்றாண்டு விழாவை முன்னிட்டு

மாநகராட்சி, நகராட்சி, பேரூராட்சி

ஒன்றிய, பெருந்தலைவர்கள் சார்பாக

PODCAST

வலையொலி ஒலிப்பதிவு வெளியீட்டு விழாவிற்கு

உருமாட்டம்...

TKS. இளங்கோவன் அவர்கள்

திருமிகு. **அன்பில் மகேஸ் பொய்யாமொழி** அவர்கள்

மாநகராட்சி கழக செயலாளர் - தமிழ்நாடு பள்ளி கல்வித்துறை அமைச்சர்

திருமிகு. **மு.மதிவானன்** அவர்கள்

மாநகராட்சி கழக செயலாளர்

திருமிகு. **S. இனிகோ இருதயராஜ்** அவர்கள்

திருமிகு. கழக செயலாளர்

வருக ! வருக !!

G.திவ்யா துணைமேயர்

P.ஜெயநிர்மலா மண்டல தலைவர்

R.அமிர்தவள்ளி ஒன்றிய பெருந்தலைவர்

N.குணசீலன் ஒன்றிய பெருந்தலைவர்

சத்யா கோவிந்தராஜ் ஒன்றிய பெருந்தலைவர்

கீதா மைக்கேல்ராஜ் நகர்மன்ற தலைவர்

K.K.செல்வராஜ் பேரூராட்சி தலைவர்

N.சரண்யா பேரூராட்சி தலைவர்

திருச்சி தெற்கு மாவட்ட, மாநகரா தி.மு.க